



بِسْمِ اللَّهِ الرَّحْمَنِ الرَّحِيمِ  
In the Name of Allah, the Compassionate the Merciful



Al-Mustafa International  
Translation and Publication Center

# اسلامی انقلاب

علی ذو علم

مترجم

محمد روح اللہ

## حرف ناشر

انقلاب اسلامی کی عظیم کامیابی اور ارتباطات کے عالمی سطح پر وسعت پانے سے مسلمان دانشمندوں کو انسانی علوم کے شعبہ سے متعلق سوالات اور نئے چیلنجز کا سامنا کرنا پڑا ہے جو عصر حاضر میں حکومت سنبھالنے کی سنگین ذمہ داری کی بنا پر پیش آئے ہیں۔ ایسا دور کہ جس میں ملکوں کو ادارہ کرنے میں تمام پہلوؤں میں دین و سنت کی پابندی ایک بہت بڑا چیلنج ہے۔ اسی بنا پر دین کے شعبہ میں عالمی معیاروں اور خالص و عمیق افکار و نظریات کے روزآمد، منظم، عملی طور پر مفید اور جامع و عمیق مطالعہ اور تحقیق کی ضرورت ہے۔ نیز دین کے شعبہ میں تحقیقات انجام دینے والے محققین کی تربیت اور انہیں فکری انحراف سے محفوظ رکھنا اس شجرہ طیبہ کے معماروں بالخصوص رہبر کبیر امام خمینی رحمۃ اللہ علیہ اور رہبر معظم انقلاب اسلامی رحمۃ اللہ علیہ کے نزدیک انتہائی اہمیت کا حامل ہے۔

مغربی تہذیب و ثقافت کا سوشل میڈیا اور ارتباطات کے میدان میں عالمی سطح پر وسعت پانا اس بات کا تقاضہ کرتا ہے کہ اس موضوع سے لگاؤ رکھنے والے افراد اور محققین کو چاہیے کہ وہ بلند افکار اور اعلیٰ اقدار سے آشنائی پیدا کریں اور یہ اہم ذمہ داری مختلف تخصصی شعبوں کے ایجاد کرنے، جدید علمی متون تولید کرنے، علوم کے دائرہ کو وسیع کرنے اور طلب کی منظم تعلیم و تربیت کے ذریعہ پوری ہو سکتی ہے۔ یہ سلسلہ کبھی بنیادی مباحث کے انجام دینے اور تخصصی متون تدوین کرنے سے اور کبھی علمی مسائل کو زیر قلم لانے سے حاصل ہوتا ہے۔

تعلیمی مراکز ایک منظم، قانونی اور جدید تعلیمی نظام کے سایہ میں ہی رشد و ترقی کر سکتے ہیں۔ درسی نصاب اور تعلیم و تحقیق کے طریقہ کار پر نظر ثانی اور انہیں جدید ٹیکنالوجی سے لیس کرنا علمی و تحقیقاتی مراکز کی ترقی کا باعث بنتا ہے۔

جامعۃ المصطفیٰ رحمۃ اللہ علیہ العالمیہ کی ایک تعلیمی ادارہ ہونے کے ناطے اہم ذمہ داری غیر ایرانی طلب کی تعلیم و تربیت ہے، جس کے لیے اس ادارہ کی ایک اہم کوشش کا عنوان، مناسب درسی نصاب تالیف کرنا ہے۔ دینی علوم میں مختلف موضوعات پر درسی نصاب کی تدوین اور اشاعت اسی سلسلے کی کڑی ہے۔

## فہرست

۹	تمہید
۱۳	مقدمہ
۱۵	مقدمہ اول
۱۷	مقدمہ دوم
۱۹	پہلی فصل: انقلاب، اصلاحات اور اس کے میدان
۱۹	انقلاب کی تعریف
۲۰	انقلاب اور اصلاح
۲۱	اصلاحی تحریکوں کا پس منظر
۲۲	سید جمال کے نظریات اور ان کے اصلاحی اقدامات
۲۳	۱۔ ظالموں کے ظلم سے مقابلہ
۲۴	۲۔ اسلام ناب کی طرف واپسی اور خرافات سے نجات
۲۴	۳۔ مسلک پر ایمان و اعتقاد
۲۴	۴۔ اسلامی اتحاد
۲۵	۵۔ عالم اسلام کے نیم مردہ جسم میں جدوجہد اور جہاد کی روح پھونکنا
۲۵	۶۔ مغرب کے خلاف خود ساختہ شکست سے مقابلہ کرنا
۲۶	۷۔ جدید علوم و فنون سے خود کو آراستہ کرنا
۲۶	۸۔ خارجی استعمار کے خلاف جنگ
۲۷	شیعوں کی اہم تحریکیں

- دوسری فصل: انقلاب اسلامی ایران کی نوعیت و خصوصیات \_\_\_\_\_ ۲۹
- انقلاب کی نوعیت \_\_\_\_\_ ۲۹
- انقلاب کا اسلامی ہونا \_\_\_\_\_ ۳۱
- انقلاب کی قیادت \_\_\_\_\_ ۳۴
- انقلاب کے مقاصد \_\_\_\_\_ ۳۷
- تیسری فصل: انقلاب کے عوامل اور نتائج \_\_\_\_\_ ۴۱
- ایران کے اسلامی انقلاب کے بنیادی عوامل \_\_\_\_\_ ۴۱
- انقلاب کی تشکیل کا عمل \_\_\_\_\_ ۴۴
- مارکسی گروہوں کا کردار \_\_\_\_\_ ۴۷
- انقلاب اسلامی میں خواتین کا کردار \_\_\_\_\_ ۴۹
- ہمارے انقلاب کی کامیابیاں \_\_\_\_\_ ۵۱
- چوتھی فصل: انقلاب کا مستقبل \_\_\_\_\_ ۵۳
- انقلاب کے تسلسل کے ارکان \_\_\_\_\_ ۵۳
- ۱۔ اجتماعی عدالت \_\_\_\_\_ ۵۴
- ۲۔ استقلال اور آزادی \_\_\_\_\_ ۵۶
- ۳۔ اسلامی معنویت \_\_\_\_\_ ۶۰
- انقلاب اسلامی کی آفات \_\_\_\_\_ ۶۱
- اجنبی اوتکار کا نفوذ \_\_\_\_\_ ۶۲
- انتہا پسند جدیدیت \_\_\_\_\_ ۶۳
- نامکمل چھوڑنا \_\_\_\_\_ ۶۴
- موقع پرستوں کی رخنہ اندازی \_\_\_\_\_ ۶۵
- مستقبل کے منصوبے \_\_\_\_\_ ۶۶
- معنوی انحراف \_\_\_\_\_ ۶۸
- امیدیں اور ضروریات \_\_\_\_\_ ۶۹
- علماء اور انقلاب کا مستقبل \_\_\_\_\_ ۷۱

- ۷۴ \_\_\_\_\_ منسلکات
- ۷۴ \_\_\_\_\_ ۱۔ اصلاح اور انقلاب کے درمیان رابطہ
- ۷۶ \_\_\_\_\_ ۲۔ انقلاب سے تین دہائیاں قبل ثقافتی کوششیں اور جدوجہد
- ۷۷ \_\_\_\_\_ ۳۔ انقلاب کی کامیابیاں
- ۷۹ \_\_\_\_\_ مزید مطالعہ کے لئے کتب
- ۸۰ \_\_\_\_\_ کتابنامہ

## شہید

عہد حاضر کے حقیقت طلب اور تشنہ علم نوجوان، اپنے دینی معتقدات و تعلیمات کے متعلق گہری آشنائی حاصل کرنا چاہتے ہیں تاکہ فکری، ثقافتی اور معاشرتی مسائل و موضوعات کے بارے میں گہری نظر کے حامل ہو سکیں۔ لہذا وہ مختلف کتب کے مطالعہ میں مصروف ہیں لیکن یہ تشنگی علم انہیں بیشتر و بہتر علم و آگہی کی دعوت دیتی ہے تاکہ وہ اصل اور بنیادی افکار کے سہارے اپنی فکر کی تعمیر کر سکیں۔

اسلامی مکتوبات کے درمیان علامہ شہید مرتضیٰ مطہری رحمۃ اللہ علیہ کے علمی آثار، ایک جامع، معتدل، صحیح، عقلی اور مستحکم مجموعہ کے بطور موجودہ اور آئندہ نوجوان نسل کے لئے معتبر راہنما کی حیثیت رکھتے ہیں۔ اصلیت، تخلیق، انصاف، استحکام، قلم کی رسائی، عبارت کی روانی، عصری ضرورتوں کا خیال، منظم فکری نظام کا تعارف، انصاف پسندانہ تنقید، حاصل شدہ نتائج و نظریات کا مستحکم دفاع، وہ خصوصیات ہیں جن کے بموجب علامہ شہید مطہری رحمۃ اللہ علیہ کے افکار و نظریات کو جلا ملی ہے اور دوام عطا ہوا ہے۔ ان خصوصیات کے سبب، نوجوان نسل اور علمی حلقہ پر ان کے علمی مکتوبات اور افکار و نظریات سے آشنائی نیز ان کی علمی میراث کی حفاظت لازمی قرار پاتی ہے۔

"کانون اندیشہ جوان" نے جدید نسل کی دلچسپی کے پیش نظر اور شہید مطہری رحمۃ اللہ علیہ کے افکار و نظریات سے انہیں روشناس کرانے کی غرض سے "چلچراغ حکمت" نامی مجموعہ کتب کی اشاعت کی ہے جس کی بنیاد شہید مرتضیٰ مطہری رحمۃ اللہ علیہ کے تمام مطبوعہ آثار ہیں۔

اس مجموعہ کتب میں کوشش کی گئی ہے:

۱. ہر کتاب ایک خاص موضوع کے سلسلہ میں ہو۔
  ۲. معیار، "بہتر" کا انتخاب ہو۔ شہید مرتضیٰ مطہری رحمۃ اللہ علیہ کے نظریہ کو ان کی تمام مطبوعہ کتب اور ڈائریوں سے اخذ کرتے ہوئے موضوعاتی شکل میں خلاصہ پیش کیا جائے۔
  ۳. مؤلف کا تصرف، تالیف، اقتباس، خلاصہ اور تنظیم و ترتیب کی حد تک ایک جدید پیرائے اور جاذب فصول کی صورت میں ہو۔
  ۴. شہید مطہری رحمۃ اللہ علیہ کے اسلوب کا خیال اور امانت کی رعایت، ہر کتاب کی ترتیب کا معیار ہو۔
  ۵. مجموعہ ہذا کے اعتبار کی خاطر تمام مطالب و مضامین کو شہید مطہری رحمۃ اللہ علیہ کے مطبوعہ آثار سے مستند کیا جائے۔
  ۶. مؤلف کی ذاتی وضاحتوں کو اصل عبارت سے الگ، مقدمہ یا اصل کلام کے بعد مرقوم کیا جائے۔
- "چلچراغ حکمت" افکار شہید مطہری رحمۃ اللہ علیہ کے سرسبز باغ تک پہنچانے کے لئے محض ایک پُل کی حیثیت رکھتا ہے۔ ظاہر ہے کہ نوجوان قارئین اور طلباء اس مجموعہ کتب کے مطالعہ کے بعد خود کو شہید مطہری رحمۃ اللہ علیہ کے مکتوبات سے بے نیاز نہیں سمجھیں گے بلکہ دوسرے مرحلہ میں ان کی کتب کے مطالعہ کی طرف راغب و مانوس ہوں گے۔
- اس مجموعہ کے عناوین و فصول کی ترتیب میں چلچراغ حکمت کے علمی گروہ کے اعضاء، منجملہ: جناب عبدالحسین خسرو پناہ، جناب حمید رضا شاکرین، جناب محمد علی داعی نژاد، جناب علی ذوالعلم محمد باقر پورابینی (علمی زعمیم) کی پیہم نگرانی نیز مدیر انتظامات جناب عباس رضوانی نسب اور ان کے معاونین جناب رضا مصطفوی (ایڈیٹر) اور جناب میکائیل نوری کی مساعی جمیلہ کے ہم تہہ دل سے شکر گزار ہیں۔
- چلچراغ حکمت کے سلسلہ کی اس کتاب کا موضوع "اسلامی انقلاب" ہے، جو جناب علی ذوالعلم کی مساعی جمیلہ سے معرض وجود میں آسکی ہے۔



ہم اس مجموعہ کی ترتیب و تنظیم میں تعاون کرنے والے تمام افراد کے شکر گزار ہیں اور قارئین کی تجاوبز اور تبصروں کا استقبال کرتے ہیں۔ امید ہے کہ یہ مجموعہ کتب جدید نسل کی علم افزائی، فکر سازی اور شہید مطہری ؑ کے پاکیزہ افکار و نظریات سے ان کی انسیت و آشنائی میں راگشائابت ہوگا۔

## مقدمہ

عالم اسلام میں ہمیشہ سے قرآن و اہلبیتؑ کی بے نظیر تعلیمات کے سایہ میں عظیم ہستیوں نے تربیت پائی جنہوں نے اپنے علم و عمل اور فکر و معرفت کے ذریعہ تشنگان اسلام ناب محمدی کو سیراب کیا جو زمانے کے اعتبار سے کسی بھی صدی میں ہی کیوں نہ گزر بسر کرتے ہوں، لیکن اپنی فکر و معرفت کی وجہ سے وہ ہمیشہ زمانے سے آگے رہے اور ہر دور کی نسل کو اپنے بلند افکار سے آراستہ کرتے رہے، وہ ہمیشہ زندہ و جاوید ہیں کیونکہ ان کی فکر و عمل زندہ و جاوید ہے انہی ہستیوں میں سے بیسویں صدی عیسوی کے عظیم مفکر اسلام آیت اللہ شہید مرتضیٰ مطہریؒ کا نام نامی ہے جن کی فکر و عمل، فہم و درایت، کوشش و جدوجہد کا ثانی نہیں ہے، جنہوں نے دین اسلام کے ہر مسئلہ کو باریک بینی سے دیکھا، مختلف فراموش شدہ امور کو پھر سے احیا کیا، آج چار دہائیوں کے بعد بھی ان کے افکار میں وہ تروتازگی پائی جاتی ہے جس سے دور حاضر ہی نہیں بلکہ ہر دور کی فرسودہ اور شبہات میں گھری نسل کی ناکام تشنگی دور ہوتی رہی، آپ نے اسلام کا نظام اس طرح سے پیش کیا کہ زندگی سے جڑے کسی بھی ظاہری اور روحانی امر کو دینی دستور کے پیرائے میں نکھارا۔ آپ کی فکری اور علمی خدمات اور بلند افکار کے بارے میں اتنا ہی کافی ہے کہ بانی انقلاب اسلامی امام خمینیؒ نے آپ کو اپنے جگر کا ٹکڑا بتایا، آپ کی شہادت پر گریہ کیا اور آپ کے بلند افکار کی ترویج کے لئے ہر عام و خاص کوراغب کیا ان کی خدمات کو سراہتے ہوئے امام راحلؒ فرماتے ہیں:

"یہ ان ستاروں میں سے ایک ہے جو عمل کو ایمان، اخلاق کو عرفان، برہان کو قرآن اور علم کو حکمت (سے جوڑتے تھے) اپنی شہادت سے سماج کی ہدایت کی اور تاریکیوں کی ظلمتوں میں ڈوبے ہوئے سماج کے لیے مشعل راہ بنے جو ایک چراغ کی طرح جلتے رہے اور اپنے چاہنے والوں کو اپنے نور کی کرنوں سے منور کرتے رہے۔"

آپ مزید فرماتے ہیں: "میں نے اگرچہ اپنے جگر کے ٹکڑے کو کھویا ہے لیکن مجھے اس بات پر فخر ہے کہ اسلام کے دامن میں اتنے عظیم اور بہادر جوان کل بھی موجود تھے اور آج بھی ہیں قوت بیان، طہارت روح اور ایمان کی طاقت میں مطہری ﷺ کا کوئی ثانی نہیں تھا۔ لیکن ان کا براچاہنے والوں کو معلوم ہونا چاہیے کہ ان کے چلے جانے سے ان کی اسلامی اور فلسفی شخصیت ختم نہیں ہو جائے گی۔"

اشراق پبلیکیشنز جموں و کشمیر نے آپ کے افکار کو ہر خاص و عام تک پہنچانے کی غرض سے نیز علمی حلقے بالخصوص کالج اور یونیورسٹیز کے طالب علموں کو زندہ دل اور رعبدار افکار سے آگاہی کے واسطے اس فکری مجموعہ "چہل چراغ حکمت" کو اردو زبان میں ترجمہ کرنے کی مساعی جیلہ کی ہے تاکہ آنے والی نسل، دشمنان دین و ایمان کے مقابل میں علمی و فکری اسلحہ سے آراستہ ہو اور انکے اندر امت مسلمہ کو صحیح راہبری اور فکر و عمل کے بحران میں درست اور بروقت مدیریت کرنے کی صلاحیت پیدا ہو۔

بنا بر این اشراق پبلیکیشنز جموں و کشمیر ان تمام طالب علم، علماء، مترجمین، اور اشاعت میں تعاون کرنے والے جملہ مومنین کی شکر گزار ہے جنہوں نے اس علمی اور فکری خزانے کو نسل جوان تک پہنچانے میں مخلصانہ تعاون کیا ہے۔ اس امید کے ساتھ کہ امام زمانہ عجل اللہ تعالیٰ فرجہ الشریف کے ظہور میں تعجیل کا سبب بن جائے۔

مظفر حسین بٹ  
اشراق پبلیکیشنز جموں و کشمیر

## مقدمہ اول

انقلاب اسلامی کے متعلق شہید مطہری رحمۃ اللہ علیہ کے قلمی و تقریری آثار، اکثر انقلاب اسلامی کے اوج کے وقت ۱۳۵۶ اور ۱۳۵۷ء اور انقلاب اسلامی کی کامیابی کے بعد استاد کی شہادت تک تقریباً تین مہینے کے عرصے میں تدوین کئے گئے تھے؛ لیکن اس کے باوجود بھی استاد کے کلام میں موجود عمق، اصالت اور طراوت انہر من الشمس ہے۔ ایسا لگتا ہے کہ انقلاب اسلامی کے متعلق استاد مطہری رحمۃ اللہ علیہ کے متعدد دلسوز آثار ابھی کما حقہ سنے یا پڑھے نہیں گئے ہیں۔

انقلاب اسلامی کی ماہیت کے متعلق استاد مطہری کی تحلیل، اگرچہ کسی قسم کی طول و تفصیل اور بے جا تعارفات سے مبرا ہے، لیکن یہ ایک ایسے شخص کا فلسفیانہ کلام ہے جو اس انقلاب کے نشیب و فراز سے واقف اور اس کے سیاسی رہبروں میں سے ایک تھا اور اس دوران انہوں نے جو کچھ محسوس کیا اسے قلم کی مدد سے رقم کیا؛ یہ کسی ایسے شخص کی تحلیل نہیں ہے کہ کہ جو زمان و مکان کے اعتبار سے دور سے اس آگ کی تپش کو محسوس کر رہا ہو اور مشہورات و منقولات کو مد نظر رکھ کے اس حقیقت کو کشف کرنے کے درپے ہو۔

جو بھی منظر استاد مطہری رحمۃ اللہ علیہ نے اس گرد آلود فضا میں دیکھا، کہ جسے شاید دوسرے لوگ صاف موسم میں بھی نہ دیکھ سکے، وہ انقلاب اسلامی کے متعلق ان کے آثار کا سب سے اہم حصہ ہے کہ جسے انہوں نے اوائل انقلاب میں بیان کر دیا تھا۔

اس مرد بزرگ کی امیدوں اور آرزوؤں کا ایک حصہ چند مخلص نوجوانوں کی مدد سے کہ جوان کی امیدوں کا مرکز تھے، حقیقی شکل اختیار کر چکا ہے جب کہ ابھی شہید کی بہت سی امیدیں اور آرزوئیں تشنہ تکمیل اور طالب توجہ ہیں۔

اس تحریر کا متن، شروع سے آخر تک، خود شہید مطہری رحمۃ اللہ علیہ کے قلم سے ظاہر ہونے والے نظریات کا خلاصہ ہے کہ جسے ایک نئی شکل میں پیش کیا جا رہا ہے؛ جب کہ مقررین محترم خود کو شہید مطہری رحمۃ اللہ علیہ کے بارز آثار، بالخصوص ان کے تین اہم ترین آثار {پیرامون انقلاب اسلامی، پیرامون جمہوری اسلامی و نگاہی بہ نہضت های اسلامی در صد سالہ اخیر} سے بے نیاز نہیں پائیں گے۔

امید ہے کہ یہ گرانقدر اثر بیدار خالص و ناب عقائد اور استاد مطہری رحمۃ اللہ علیہ کے سلسلے میں ہمارے بیدار نوجوانوں میں مزید آگاہی کا باعث بنے گا، اور انقلابی فکر میں رشد و آگاہی کے ساتھ ساتھ انقلاب کی تکمیل کا مقدمہ فراہم کرنے میں معاون ہوگا۔

---

## مقدمہ دوم

---

پرانے بزرگوں کا کہنا ہے کہ "زندہ رہنا زندگی جینے سے زیادہ آسان ہے" اور ہمیں کہنا چاہیے کہ انقلاب برپا کرنا اس کی حفاظت کرنے سے زیادہ آسان ہے۔ اس انقلاب کی نوعیت کا مطالعہ کرنا ضروری ہے؛ کیونکہ انقلاب کے مختلف پہلوؤں کو پہچاننے اور اس کے درست اور گہرے تجزیے کی بدولت ہی ہم اس انقلاب کو جاری رکھ سکیں گے اور اس کی کماحقہ حفاظت کر سکیں گے۔<sup>۱</sup>

انقلاب ایران کی تحلیل کے لئے، اس انقلاب کے اسباب و علل، اس کے مقاصد و نظریات، افراد اور گروہوں، ان کے قائدانہ کردار اور حکمت عملی، انقلاب کی وسعت اور اس کے نظریات کا مطالعہ کرنا ضروری ہے۔<sup>۲</sup>

انقلاب ایران، اپنے آپ ایک منفرد انقلاب ہے اور دنیا کے بڑے بڑے انقلابوں میں بھی اس کی مثال نہیں ملتی۔<sup>۳</sup> ایران میں ایک ایسا انقلاب وقوع پذیر ہوا ہے کہ جس نے دنیا میں موجود وقت کے تمام اندازوں کو غلط ثابت کر دیا ہے اور تمام نام نہاد علمی اور سماجی اندازوں کو نقش بر آب کر دیا ہے۔ ایک ایسے

---

۱۔ پیرامون انقلاب اسلامی، ص ۲۹

۲۔ سابقہ حوالہ، ص ۱۱

۳۔ سابقہ حوالہ، ص ۴۱

انقلاب کے بارے میں کوئی سوچ بھی نہیں سکتا تھا کہ جو بنا کسی پارٹی کی مدد کے صرف اور صرف مذہب کی بنیاد پر وقوع پذیر ہوگا اور اس کی بنیادیں مسجدوں میں رکھی جائیں گی۔ ہم دیکھتے ہیں کہ اجنبی لوگ بھی اس انقلاب کو ایک نئی امید کے طور پر دیکھتے ہیں۔